

نے برباد و تباہ کر دیا۔ ان تمام بریادیوں کا نتیجہ یہ ہوا کہ شاہی خاندان کے افراد تک کو کس مہر سی کی حالت میں زندگی گزارنی پڑی۔

اورنگ زیب کا جانشین بہادر شاہ اپنی نیا صنی کے لئے مشہور تھا۔ اُس نے سلطنت کی مالی حالت اور بھی زیادہ تباہ کر دی۔ اُس کے بعد جہان دار شاہ نے اپنی عیاشی میں بے دریغ دولت لٹائی اُس نے اپنی محبوبہ محل کنور کو دو کروڑ روپے سالانہ جیب خرچ کے لئے دیا جبکہ اُس کی تمام ضروریات زندگی کی ذمہ داری بادشاہ پر تھی، دربار میں اس قدر جشن منائے جاتے اور محفلیں سکتی تھیں اور اُن ایام میں کثرت سے چراغاں ہوتا تھا کہ دہلی میں تیل اور روغن کمیاب ہو گیا تھا۔ ادریل کا نرخ بڑھ گیا تھا۔ گیہوں سات سیر فی روپیہ بکنے لگا۔

فرخ سیر تخت پر بیٹھا تو اُسے گھوڑوں کے پالنے کا شوق تھا۔ ہزاروں گھوڑے اس کے صطبل میں بے کار بندھے رہتے تھے اور ہزاروں روپے روزانہ اُن پر صرف ہوتا تھا۔

محمد شاہ بادشاہ بھی عیش دوست اور فضول خرچ تھا۔ اور ملک کی کل آمدنی سال کے آخر تک خرچ کر لیتا تھا۔ محمد شاہ کے زمانہ تک ان سب باتوں کے باوجود حالات ناگفتہ نہ ہوئے تھے۔ اسی گرے ہوئے اقتصادی نظام پر نادر شاہ کا حملہ ہوا اور جیسا کہ لکھا جا چکا ہے، وہ کثیر دولت ہندوستان سے باہر لے گیا۔ اس کے بعد شاہی خزانہ اور امیروں کے مکان دولت سے خالی ہو گئے۔ اور شاہی کارخانہ جات تباہ و برباد ہو گئے۔

احمد شاہ بادشاہ (۱۷۳۸ء، ۱۷۵۲ء) کے زمانے میں شاہی خزانے کی یہ حالت تھی کہ چھتیس

چھتیس مہینوں تک محلات کے ملازمین اور سپاہیوں کو تنخواہیں نہ ملتی تھیں، ایک مرتبہ احمد شاہ کو مہجور

۱۵ لیٹر مغلس۔ ج ۱۔ ص ۱۳۹، تواریخ ممالک ہندوستان (قلمی) ص ۱۲۳ (ب) خانی خان ج ۲۔ ص ۵۷۸

۱۶۳۰، ۱۶۰۷، ۱۶۲۶، تذکرۃ الملوک، ص ب ۱۱۷-۱۱۸ (الف) ۱۵ لیٹر مغلس ج ۱ ص ۱۹۴ ۱۵ لیٹر مغلس

ج ۱ ص ۳۹۷ ۱۵ لیٹر ۳۶-۳۷، Fall of the Mughal Empire نیز تاریخ شاہراہی ص ۳۷

۱۵ لیٹر مغلس۔ ج ۲۔ ص ۳۷۰-۳۷۱۔ ۱۵ لیٹر مغلس۔ ج ۲۔ ص ۳۷۰-۳۷۱۔ ۱۵ لیٹر مغلس۔ ج ۲۔ ص ۳۷۰-۳۷۱۔

تاریخ محمد شاہی ص ب ۱۶۰ تا الف ۱۸۳۔

ہو کر تمام کوٹھوں، سلاح خانوں، فراش خانوں، بادرچی خانوں کے برتنوں، کتب خانہ اور نقار خانہ کی چیزوں کو فروخت کر کے سپاہ کی تنخواہیں ادا کرنی پڑیں۔ شاہی وقار اتنا گرچکا تھا کہ مہاجن اور شاہکار بھی قرض دینے کو تیار نہ ہوتے تھے، اُس زمانے میں شہزادوں کو تین تین دن کے فاقے کرنے پڑتے تھے۔ سودا نے اپنے شہر آشوب میں سپاہیوں کی زبوں حالی کا یوں ذکر کیا ہے :-

گھوڑا لے اگر نوکری کرتے ہیں کسوی	تنخواہ کا پھر عالم بالا پہ نشاں ہے
گزرے ہے سدا یوں علف و دانہ کی خاطر	شمشیر جو گھر میں تو سپر بننے کے یاں ہے
ثابت ہو جو دکا تو نہیں موزوں میں کچھ حال	تیروں میں ہے پرگیری تو بے چلہ کماں ہے
کہتا ہے نفر غرہ کو اصراف سے جا کر	بی بی نے تو کچھ کھایا فاقہ سے میاں ہے
یہ سن کے دیا کچھ تو ہوئی عید و گرنہ	شوال بھی پھر ماہ مبارک رمضان ہے
اس رنج سے جب چڑھ گئے چھتیس مہینے	تنخواہ کا پیٹنا اس شکل سے یاں ہے ^۳

میر نے محس در حال لشکر میں شاہی لشکر کی اقتصادی زبوں حالی اور سپاہ کی تنگ دستی کا دلہوز انداز میں نقشہ پیش کیا ہے :-

مشکل اپنی ہوئی جو بود و باش	آئے لشکر میں ہم برائے تلاش
آن کے دیکھی یاں کی طرفہ مصاش	ہے لب نان پہ سو جگہ پر خراش
نے دم آب سے نہ چھچھے آش	

مرنے کے مرتبے میں ہیں اجباب	جو شنا سما ملا سو بے اسباب
تنگ دستی سے سب بحال خراب	جس کے ہے پال تو نہیں ہے طباب
جس کے ہے فرش تو نہیں فراش ^۴	

۱۔ تاریخ شاکر فانی (قلمی) ص ۳۶ ۲۔ تاریخ شاکر فانی (قلمی) ص ۳۷

۳۔ کلیات سودا (نول کشور) ص ۱۵

۴۔ کلیات میر (نول کشور لکھنؤ ۱۹۲۱ء) ص ۹۵۲

ہیں سپاہی سو بھوکے مرتے ہیں لوہو پنی پنی کے زیست کرتے ہیں

ایک تلوار نیچے ہے ایک ڈھال لہ

”مخمس درہجوشکر“ میں میر نے ذیل کا نقشہ پیش کیا ہے۔

جس کسو کو خدا کرے گمراہ آدے لشکر میں رکھ اُمیدِ رفاہ

یاں نہ کوئی وزیر ہے نے شاہ جس کو دیکھو سو ہے بحالِ تباہ

طرفہ مردم ہوئے اکٹھے آہ

جائیے جس کے یاں وہ روتا ہے یا کے چو بہار سوتا ہے

جو مقدر ہے سو تو ہوتا ہے کون وقت عزیز کھوتا ہے

میں تو تھو کوں نہ ایسوں پر والہ

فوج میں جس کو دیکھو سو ہے اُداس بھوکھ سے عقل گم نہیں ہیں حواس

بچ کھایا ہے سب نے ساز و لباس چپتھڑوں بن نہیں کسو کے پاس

یعنی حاضرِ عراق ہیں گے سپاہ

خاک اڑتی ہے صبح سے تا شام شام سے صبح تک ہے فکرِ طعام

رحم کی جا ہے حال تنگِ انام ایک دو ہوں تو لوں کسو کا نام

سیکڑوں کے نہیں جگر میں آہ

مفلسی سے رہا ہے کس میں حال خورش و خواب ہیں گے خوابِ خیال

چار دن عمر کے ہوئے ہیں وبال زندگی اپنے طور پر ہے محال

مرگ ملتی نہیں ہے خاطر خواہ

جاڈ کرنے تلاش جس کے گھر پہنچنا اُس تک بہت دو بھر

راہ مطلق نہیں نکلتی اودھر باعثِ صد فساد و شور و شر

دس تلنگے ہیں در پہ بے گدگاہ

فقد فاقہ کی ہر طرف ہے دھوم دو تلنگے جہاں ہیں داں ہے ہجوم
 لشکر اک ہے خزاہ مردم بوم زندگی کرنے کی طرح معلوم
 کہ رہے جوں خدا ہی ہے آگاہ لہ

سلاطین اور شاہی خاندان کا حال

مچا رکھی ہے سلاطینوں نے یہ توبہ دھاڑ کوئی تو گھر سے نکل آئے ہیں گریباں پھاڑ
 کوئی دراپنے پہ آوے مارتا ہے کواڑ کوئی کہے جو ہم ایسے ہیں چھا، ہیگی پہاڑ
 تو چاہئے کہ ہمیں سب کو زہر دیجئے گھول لہ

اُس کے اوپر ہے شہ تماشائی اور چاہے ہے خرچ بالائی
 ہر طرف پھیلی ہے یہ رسوائی کل چنانچہ ہمیں نظر آئی
 لال خیمے کے گرد دوسہ پال

دینے کا ہو کہیں ٹھکانا بھی جو د کو چاہئے زمانہ بھی
 یاں نہیں شہ کے گھر میں دانا بھی کبھو ہوتا ہے پینا کھانا بھی
 ورنہ بھوکے رہے ہیں بیٹھے بٹھال لہ

شاہ عالم بادشاہ کے زمانہ میں شاہی خزانے کی ایسی ابتری تھی کہ آمدنی کی کمی اور خرچ کی زیادتی نے اس کے مزاج میں "نازیبا کفایت شعاری اور شاعرانہ حسن طلب" بھی پیدا کر دیا تھا، ایک باریہ واقعہ پیش آیا کہ شاہی نقارچیوں نے حسب الحکم کوچ کا نقارہ بجادیا۔ پٹیل کے اصرار پر بادشاہ نے سفر ملتوی کر دیا۔ نقارچیوں نے حسب دستور سوا سو روپے "تاوانی انعام" کے طلب کئے، بقول قرآنی اُس "سلطنت بخش" بادشاہ نے سوار روپیہ باگراہ دیا۔ اور اُن کے شور و غل اور واویلہ پر فرمایا کہ۔
 "یہ بھی ہماری ہمت تھی کہ صدای طبل پر بین آئے بخش دیئے۔ تمہیں یہ بھی کیا بڑے ہیں، جو زیادہ

لہ کلیات میر (نول کشور لکھنؤ ۱۹۴۱ء) ص ۸۰۶-۸۰۷ لہ کلیات سودا۔ ص ۲۷۸

لہ کلیات میر (نول کشور ۱۹۴۱ء) ص ۹۵۸-

طلبی کرتے ہوئے

میر نے لکھا ہے کہ بادشاہ کی تنگدستی کا یہ عالم تھا کہ اس پر آٹھ آنے بھی بھاری تھے۔

آٹھ آنے ہیں شاہ پر بھاری اُس کی لوگوں نے کی ہے اب خواری

آپ ہے تو یہ ہے گرفتاری فوج ہے گی تو قحط کی ماری

کیوں نہ جس جا رہے ہیں واں تھا کال

علاوہ ازیں پٹیل نے ایک مرتبہ پوشاک کی چند کشتیاں مرشد زادوں کے لئے بھیجیں،

شاہ عالم کی ایک بیٹی بڑی چہیتی تھی۔ اور میاں صاحب کے نام سے ملقب تھی، اُن کے مطلب

کا کوئی کپڑا ان میں نہ تھا۔ یہ دیکھ کر بادشاہ نے لانے والے کے سامنے فرمایا۔ چونکہ پٹیل

جانتے ہیں کہ ہمیں میاں صاحب سے کتنی محبت ہے۔ معلوم ہوتا ہے کہ اُن کے لئے وہ جداگانہ

اچھا سا کپڑا بھیجیں گے۔ پٹیل نے ارشاد سنا۔ تو فوراً اعلیٰ درجے کا کپڑا پیش کر دیا۔

اتنا سب کچھ ہونے پر بھی شاہ عالم نے عیش و عشرت کا دامن نہ چھوڑا، اس بڑھاپے اور

اندھے پن میں "عزیزن" نامی ایک معمولی درجے کی کفنچی پر عاشق ہو کر اُسے شرفِ زوجیت سے

مشرف فرمایا۔ اور "ملکہ عالم" کا خطاب دے کر اُن الفاظ کی مٹی پلید کی، وہ بد ذات جب روٹھ جاتی

اور اُس وقت تک نہ مننتی جب تک بادشاہ کو خوب دق اور ذلیل نہ کر لیتی۔ اس صورت میں بادشاہ

اُس کی ہی نہیں بلکہ اُس کے بھائی بندوں کی بھی خوشامد کرتے اور آخر بہزار مننت و سماجت

اُسے راضی کر کے ہی دم لیتے۔

اکبر ثانی (۱۵۵۶ء - ۱۵۸۳ء) کے زمانے میں اس سے بھی زیادہ بدتر حالت تھی۔

۱۵۵۶ء (مرتبہ جناب مولوی امتیاز علی خان عیشی) دقاع ۹۷ ۱۵۵۶ کلیات میر (نول کشور

۱۵۵۶ء) ص ۹۵ ۱۵۵۶ دقاع عالم شاہی - دقاع ۲۲ - حاتم نے ذیل کے شعر میں شاہ عالم کی

غربت کا ذکر کیا ہے۔ - ۱۵۵۶ شاہ عالم گیر کا مصرع ہے حاتم رمز عشق

دل میں آتا ہے کہ شاہی میں گدا ئی کیجئے (دیوان زادہ - ص ۲۸۶)

۱۵۵۶ ایضاً دقاع ۱۱۶ -

سر سید احمد خان نے لکھا ہے۔

”اکبر شاہ اگرچہ تخت نشین ہوئے، مگر اخراجات کی تنگی کا وہی عالم تھا جو شاہ عالم کے وقت میں تھا۔ شاہ عالم کے وقت میں اخراجات کی نہایت تنگی تھی، تمام کارخانے ابتر ہو گئے تھے۔ شاہزادوں کو جو قلعے کے محلے میں رہتے تھے، ماہواری روپیہ نہیں ملتا تھا اور چھتوں پر چڑھ کر چلاتے تھے کہ بھوکے مرتے ہیں، بھوکے مرتے ہیں“ ۱۷

پروفیسر اسپیر نے اپنی تصنیف *Twilight of the Mughals* میں ان مغل شہزادوں کی زبوں حالی اور ان کے دردناک مصائب کا بڑا پرورد نقشہ کھینچا ہے۔ اور انہوں نے لکھا ہے کہ ان شہزادوں کو مر جانے دیا جاتا تھا لیکن کوئی مزدوری یا ملازمت کرنے کی اجازت محض اس وجہ سے نہ دی جاتی تھی کہ یہ کام ان کے شایانِ شان نہ تھا، ان کے حالات جانوروں سے بدتر تھے۔ ۱۸

گل جائے زباں میری کروں ہجو گر ان کی : یہ تنگ معاشی کا سلاطین کے بیان ہے
اے مصحفی اس کا کروں مذکور کہاں تاک : صاف تو یہ گلشنِ دہلی میں خزان ہے
امراء کی اخلاقی حالت | اس عہد کے امراء میں عیش و عشرت اور فضول خرچی جزوِ فطرت بن گئی تھی۔
میر تقی میر نے لکھا ہے :-

لعل خیمہ جو ہے سپہر اساس : پالیں میں زندیوں کی اس کے پاس
ہے زنا و شراب بے وسواس رعب کر لیجئے یہیں سے قیاس
قصہ کوتاہ رئیس ہیں عیاش ۱۹

۱۷ سرکاری کارخانہ جات کی ابتری کی تفصیل ملاحظہ ہو۔ تاریخ محمد شاہی (قلمی) ص الف ۱۶۱ تا الف ۱۸۳

۱۸ سیرت فریدیہ - ص ۲۲ - ۲۵ ۱۹ *Twilight of the Mughal*, pp 62-63

۲۰ دیوان مصحفی (مرتبہ حسرت موہانی) ص ۶۶

۲۱ کلیات میر (نول کشور ۱۹۳۱ء) ص ۹۵۲

دلیم ہو چیج کا بیان ہے کہ جب سلطنتِ مغلیہ اپنے اقتدار اور تسلط کے شباب پر تھی تو درباری امراء کا مخصوصاً اور دوسرے امیروں کا عموماً یہ شغل تھا کہ ہزاروں کی تعداد میں حسین و جمیل عورتیں ملک کے مختلف علاقوں سے اور خاص طور پر کشمیر کے علاقے سے منگو کر اپنے حرم میں داخل کر لیتے تھے۔ یہ قطب الملک عبداللہ خان عیش و عشرت کا بہت دلدادہ تھا۔ اور دن رات جنسی لذتوں میں مشغول رہتا تھا۔ اُس نے بے شمار عورتیں اپنے حرم میں جمع کر رکھی تھیں، خانی خان کا بیان ہے۔

”ازاں کہ سید عبداللہ خان بجمبت زنان و عشرت نسار نہایت رغبت داشت۔ بروایت

مشہور دوسہ نہ ن حور لقا از جملہ محرمان حرم پادشاہی پسند نموده بتصرف خود در آورد۔

ہر چند کہ از زیادتی حرص و خواہش شہوت رانی قریب ہفتاد و ہشتاد فن خوش ادائی

حور مثال فراہم آوردہ با آہنا نردمی باخت۔“ ۱

شاہ جہاں آباد کے امیروں کے متعلق طباطبائی نے لکھا ہے کہ :-

”در شاہ جہاں آباد نااہل بطور امرانہ نگہداشتن نسوان و خریدن دختران کلا و نت

و قولان و نکاح بازی اختیار نموده“ ۲

قزلباش خان امید روزگار کی تلاش میں ایران سے ہندوستان آیا تھا۔ محمد شاہ کے عہد حکومت میں اُسے پنج ہزاری کا منصب عطا ہوا۔ یہ امیر اپنا زیادہ وقت تفریح اور حسینوں کی صحبت اور بات چیت میں صرف کرتا تھا۔ ۳ امرد پرستی کی طرف اس کی طبیعت بہت مائل تھی۔ عبدالحی تائبان ”یوسف ثانی عصر“ کم سن لڑکوں کو زمانہ لباس میں ملبوس اور زیورات سے مزین کر کے ڈولیوں میں بٹھا کر

۱۔ Hodges Travel PP 21-22 - ۲ خانی خان (ج ۲) ص ۲۲-۲۱، نیز ملاحظہ ہو

سیر المتاخرین (فارسی) ج ۲ ص ۳۹۶، ۴۰۷، ۴۲۷ - ۳ سیر المتاخرین (فارسی) ج ۲ ص ۶۶۰ -

۴ نکات الشعراء ص ۷، تذکرہ الشعراء اردو ص ۲۶، مخزن نکات ص ۳۱ - مجموعہ نثر ج ۱ ص ۷۱ -

۵ نکات الشعراء ص ۱۰۸، ۱۰۹، مخزن نکات ص ۵۳، تذکرہ ہندی ص ۲۷ - ۲۸ -

سرشام قزلباش کے مکان پر بھیجا کرتا تھا اور وہ رات بھر اُن کی صحبت میں گزارتا تھا۔^{۱۵}
 خود تاباں کے متعلق مصحفی نے لکھا ہے کہ وہ بہت حسین تھا۔ اُس کی تصویریں دہلی کے قہوہ خانوں
 میں لگی ہوئی تھیں۔ مصحفی نے چاندنی چوک کے ایک قہوہ خانے میں اُس کی تصویر دیکھی تھی۔^{۱۶} ایک بار
 بادشاہ بھی اُس کے حُسن کا شہرہ سن کر دیکھنے کے مشتاق ہوئے، ہاتھی پر سوار ہو کر گھر سے نکلے اور
 تاباں کے کوٹھے کے نیچے آکر پانی پینے کے بہانے سے ہاتھی روکا اور اس کی زیارت کیلئے آگے بڑھے
 خان جہاں بہادر کے بھتیجے فدوی خان کا لڑکا اعظم خان اپنی تمام دولت حسین لونڈوں کے
 ہیا کرنے میں صرف کرتا تھا، درگاہ قلی خان اُس کے متعلق لکھتا ہے۔

”اس کی طبیعت امارد پسند ہے، اور اس کا مزاج سادہ رویوں کی محبت میں گرفتار، اُس کی جاگیر
 کی آمدنی اس فرقہ کے اخراجات میں صرف ہوتی ہے۔ جس جگہ سے بھی اُسے کسی حسین لونڈے کے
 متعلق خبر ملتی ہے۔ اُس کی ہر خواہش پوری کر کے اُسے اپنے جال میں پھانس لیتا ہے، اور جس طرف سے
 بھی اُسے کسی خوبصورت لڑکے کا پیام ملتا ہے، اُس پر احسانات کا بوجھ ڈال کر اپنے دام میں گرفتار
 کر لیتا ہے۔ ان میں سے بعض ہاتھی اور گھوڑوں کی سواری پر بڑے تھمّل اور شکوہ سے نکلتے ہیں۔
 غرض کہ جہاں کہیں بھی حسین لونڈا نظر پڑے وہ اعظم خان سے ضرور وابستہ ہوگا۔ اس کی تمام زندگی
 حظِ نفسانی میں گذری۔“^{۱۷}

شاہراہ جہان دارشاہ کے عہد کے ایک امیر ذوالفقار خان کے متعلق لکھتا ہے:-
 ”بعیش و عشرت برداشت“^{۱۸}

عبدالغفور، محمد شاہی ایک امیر صدر جمعیہ عیاش تھا، اُس کی ایک امگ یہ تھی کہ وہ قحبہ زون

^{۱۵} مجموعہ لغز ج ۱ - ص ۱۳۲ - ۱۳۳ - نیز ملاحظہ ہو۔ تذکرہ طبقات الشعراء (کریم الدین) ص ۱۶۷ -

^{۱۶} تذکرہ ہندی - ص ۲۸ - ۳۷ مرقع دہلی ص ۲۷، محترم خان بہادر کی عیاشی اور اُس کی امر پرستی

کے ذوق کے متعلق تفصیلی معلومات کے لئے ملاحظہ ہو۔ آثار الامرا (فارسی) ج ۳ ص ۷۶ -

^{۱۷} تاریخ شاہراہی (قلی) ص ۱۰۱ -

کی طرز پر ملبوس ہوتا۔ نشے میں مدہوش ہو کر وہ اپنے ٹخنوں میں گھنگر و بندھواتا اور سر پر شال اڈھ کر اُن کے ساتھ رقص میں شریک ہوتا۔ اس کے مکان کے سامنے سے جب غریب آدمیوں کی عورتوں کی ڈولیاں نکلتیں تو انھیں زبردستی ٹھہرا کر عورتوں کو اُس کے سامنے پیش کیا جاتا۔ اور اُن میں سے جو پسندِ خاطر ہوتیں، انھیں وہاں روک لیا جاتا۔^۱

مرزا منو، عہدِ محمد شاہی کا ایک امیر تھا۔ درگاہِ قلی خان نے اُس کی مجلس کا دل چسپ نقشہ پیش کیا ہے :-

”اس کا مکان شداد کی بہشت کے مانند تھا۔ اور اُس کے مکان پر پری زادوں کا جمگھٹا لگا رہتا تھا۔ دہلی کے تمام حسین لونڈوں کا اس کی مجلس سے تعلق تھا“^۲

وزیر الممالک کی مجلس یا زدہم کا ذکر کرتے ہوئے، درگاہِ قلی خان لکھتا ہے کہ اس کا مکان حسینوں کے مجمع کے سبب سے گلشن آباد تھا۔ جس جگہ بھی کوئی حسین امر دتھا وہ اُس کی مجلس کی طرف رجوع ہوتا تھا۔ اور حسینوں کی صحبت کے خواہش مند اُس کی مجلس میں حاضر ہوتے تھے۔ گلا دٹوں کے حسین لڑکے ٹولی بنا بنا کر اس کی مجلس میں حاضر ہوتے، ہر مہینے کی گیارہویں تاریخ کو اس کے ہاں اربابِ رقص کا اجتماع ہوتا۔ اور اسی طرح قوال اور نقال بھی حاضر ہوتے تھے یہ حسین علی خان رقص و بادہ نوشی میں اتنی دولت صرف کرتا تھا کہ اس کی آمدنی کفایت نہ کرتی تھی یہ

ایک اور محمد شاہی امیر، امین الدولہ امین الدین خاں سنبھلی کے متعلق صمصام الدولہ کا بیان ہے کہ :-

”مشغوفِ یارِ باشی و عیش پرستی بود“^۳

۱۔ بیٹرغلس ج ۲ ص ۲۶۹ ۲۔ مرقعِ دہلی ص ۲۹ - ۳۰ - ۳۱ مرقعِ دہلی ص ۳۳ - ۳۴

۳۔ مآثر الامرا (فارسی) ج ۱ ص ۳۲۰ ۴۔ مآثر الامرا (فارسی) ج ۱، ص ۳۵۸

اس کی عمر کے آخری زمانے کے متعلق مصنف ہذا کا بیان ہے :-

” در آخر ہا امارد پرستی را اعلان و شیوع رسانیدہ - ازیں ہوس پروران سادہ زو
و نو خطاں چار ابر و فراہم آوردہ در تقطیع و تزیین آنہا توجہ می گماشت - و ہمیں
را مصارف ہمت می پنداشت “ لہ

وزیر قمر الدین خان، محمد شاہی بھی اپنی زندگی عیش و عشرت اور بادہ نوشی میں بسر کرتا تھا۔
عہد محمد شاہی کے ایک امیر روشن الدولہ طرہ باز خان نے ایک موقع پر امیر الامرا
خاندوران خان، سر بلند خان اور سید سعادت خان کو دعوت پر بلایا۔ مہمانوں کی تفریح کے لئے
رقص و سرود کی مجلس کا انتظام کیا گیا تھا۔ اُس محفل رقص و سرود کے متعلق قاضی مرتضیٰ بلگرامی نے
لکھا ہے کہ :-

” انداز جشن طوائفان آں چہ نو لید، گوئی خیل پری بودہ یا حوران بہشتی برائے
ربودن ہوش مردم از آسمان فرود آمدہ بودند، و خوبی نغمہ و رقص از تحریر بیرون بودہ“
توازیح کے صفحات سے اس طرح کی بہت سی مثالیں پیش کی جاسکتی ہیں۔

لہ ماثر الامرا (فارسی) ج ۳ - ص ۷۹۶ لہ سیر المتاخرین (اردو ترجمہ) ج ۳ ص ۲۲
لہ حدیقۃ الاقالیم - ص ۲۵ - عمدۃ الملک امیر خان انجام کی مجلس رقص و سرود کے مطالعہ کے لئے
ملاحظہ ہو - دیوان تاباں ص ۲۶۰ - ۲۶۸

اسوۂ نبوی (حصہ اول)

رحمت عالم صلی اللہ علیہ وسلم کی زندگی ہر منزل میں سراپا اسوہ اور نمونہ ہے، ہم اپنی زندگی کے جس حصہ میں
آنحضرت صلی اللہ علیہ وسلم کی سیرت پاک سے سبق حاصل کرنا چاہیں گے، ہمیں سبق ملے گا۔ خواہ دیکھ اور مظلومی کی
زندگی ہو خواہ اقتدار اور مسرت کی۔ اسوۂ نبوی کے اس حصہ میں سید الکونین صلی اللہ علیہ وسلم کی زندگی کا وہ پہلو
نمایاں کیا گیا ہے جس کا تعلق مصائب اور اذیتوں سے ہے۔ موجودہ دور میں اس ملک کے مسلمان جس دور سے
گزر رہے ہیں، اس کتاب کا مطالعہ ان کے لئے خاص طور پر مفید اور سبق آموز ہوگا۔ اپنے رنگ کی بہترین
کتاب - سائز ۳۰×۲۰ قیمت مجلد تین روپے - مکتبہ برہان اردو بازار جامع مسجد دہلی -

اسلام میں امر بالمعروف اور نہی عن المنکر کی اہمیت

از جناب مولوی سید محمد سیادت صاحب امر و ہوی فاضل ادب

دنیاوی مراحل کھلے کرنے کے لئے انسان کے لئے صحت کا ہونا نہایت ضروری ہے، اور انسان کی صحت و تندرستی کے لئے ایک ایسی ورزش ضروری ہے کہ جو اس کی صحت و تندرستی کو قائم و برقرار رکھے، نماز انسان کو ورزش کرنے کی بھی عادت ڈالنا سکھاتی ہے، ماہرین نفسیات کا کہنا ہے کہ آج کی اس مصروف و مشغول دنیا میں جبکہ ہر انسان اپنی الجھنوں اور دنیاوی مشاغل میں بہت ہی مشغول و مصروف رہتا ہے اس کے لئے ضروری ہے کہ دن بھر میں تھوڑی تھوڑی دیر کے بعد اس کو ایسی تخیلی مرکزیت حاصل ہو جائے کہ جس میں اس کو کسی اور جگہ کا خیال نہ آئے۔ اور پھر اس کے بعد تازہ دم ہو کر اپنی معیشت کے متعلق سوچ سکے اگر غور کیا جائے تو نماز اس سلسلہ میں بھی بہترین معاون ہے۔ اب اگر نوڈن منارہ اذان سے حتیٰ علی الصلوٰۃ کی آواز بلند کرتا ہے اور امر بالمعروف کا فرض انجام دے رہا ہے تو وہ عقل و فطرت کی تکمیل کی دعوت دے رہا ہے، اور اس کے ساتھ ساتھ ہی نماز میں جماعت کا حکم اجتماعی اصلاح کی ایک بے مثال سعی ہے تاکہ پانچ وقت ایک محلہ کے رہنے والے آپس میں جمع ہو کر ملیں اور باہم ایک دوسرے کے حالات سے مطلع ہوں۔ ہفتہ میں ایک مرتبہ جمعہ کی جماعت کا حکم دیا تاکہ ایک شہر کے لوگ باہم ملتی ہو سکیں، ایک دوسرے کے درد و غم میں شریک ہوں، اس کے علاوہ سال بھر میں عید کی دو نمازوں کے لئے حکم دیا تاکہ صرف ایک شہر ہی نہیں بلکہ مضافات کے لوگ بھی باہم مل سکیں اور اجتماعی اصلاح کی بہترین

صورت نکل آئے اور امر بالمعروف اور نہی عن المنکر کے لئے آسانی سے راستہ صاف ہو جائے۔

روزہ | اسی طرح روزہ کی حقیقت اور فوائد پر نظر ڈالئے، اسلام کی دوسری تعلیم روزہ ہے، اسلام جو کہ مساوات کا حامی اور علمبردار ہے اس کے احکام میں ایک مخصوص حکم روزہ کے متعلق بھی ہے۔ فطرت چاہتی ہے کہ ہر انسان کے اندر صبر و تحمل کا ملکہ کارفرما ہو۔ ہر انسان کے مزاج میں ثبات و استقلال ہو، تمام انسانوں میں ہر ایک کو دوسرے کے درد کے احساس کرنے کا مادہ ہو۔ روزہ انسان کو صبر و تحمل کا بے بہا جوہر عطا فرماتا ہے، اور انسان کو ثابت قدم اور مستقل مزاج بناتا ہے اور ایک انسان کو دوسرے انسان کے درد و دکھ کے احساس کرنے کا مادہ عطا کرتا ہے، اس کے علاوہ روزہ انسان کو متقی و پرہیزگار بھی بناتا ہے اور تقویٰ کی تمرین و مشق کراتا ہے، جو درستی اخلاق کے لئے نہایت ضروری شے ہے۔

”کَتَبَ عَلَیْكُمْ الصَّیَامَ کَمَا کَتَبَ عَلَی الذِّیْنِ مِنْ قَبْلِكُمْ لَعَلَّكُمْ تَتَّقُونَ“ ”اے لوگو! تم پر روزوں کو اسی طرح فرض کیا ہے جس طرح ان لوگوں پر روزوں کو فرض کیا تھا جو تم سے قبل تھے۔ شاید کہ تم متقی و پرہیزگار بن جاؤ“ ”رسول اسلام نے فرمایا ہے کہ جب تمہارا روزہ ہو تو چاہئے کہ تمہاری آنکھ کا بھی روزہ ہو، تمہارے کان کا بھی روزہ ہو، تمہاری ناک کا بھی روزہ ہو، اور تمہارے ہاتھ و پاؤں کا بھی روزہ ہو غرض تمہاری ہر شے کا روزہ ہو“

انسان جب روزہ رکھتا ہے تو تمام دن اپنے نفس پر قابو پائے رہتا ہے۔ صبر و تحمل سے کام لیتا ہے، اور ثبات و استقلال کا دامن اپنے ہاتھ سے نہیں جانے دیتا۔ اور عزم کو محکم بنائے رہتا ہے۔ روزہ رکھنے کے بعد اس کو اس بات کا احساس ہوتا ہے کہ روزہ میں کیا تکلیف ہوتی ہے اور بھوک و فاقہ کشی انسان کے لئے کس قدر تکلیف دہ ثابت ہوتی ہے، اس طرح ایک متمول انسان جس کو بھوک اور فاقہ کشی سے کبھی واسطہ پڑا ہی نہ ہو روزہ رکھ کر وہ اپنے غریب اور نادار بھائیوں کی بھوک اور فاقہ کشی کا احساس کر سکتا ہے۔ اور طبی نقطہ نظر سے بھی سال بھر تک کھانے اور پینے کے بعد ہر انسان کے لئے ضروری ہے کہ وہ کچھ دنوں کے لئے ایک وقت کھانا نہ کھائے، تاکہ مودہ کے جو افعال متواتر گیارہ ماہ تک کام کرنے سے بگڑ گئے ہیں وہ درست ہو جائیں اور جو کثافتیں اور

ثقیل غذائیں اور غلیظ رطوبتیں معدہ میں جمع ہو گئی ہیں وہ دور ہو جائیں روزہ اس مقصد کی پوری پوری تکمیل کرتا ہے۔ ہو سکتا تھا کہ ہر مسلمان کو یہ حکم ہوتا کہ سال بھر میں تیس روزوں کی تعداد پوری کر دو۔ مگر ایسا نہیں کیا گیا اور ایک ہینہ مخصوص کر دیا گیا۔ یہ محض اس لئے کہ اس سے اجتماعی شان ظاہر ہوتی ہے۔ اور اسی لئے احترامِ ماہِ رمضان کا حکم دیا گیا تاکہ جماعتی نظام میں فساد پیدا نہ ہونے پائے۔ اگر ایک مسلمان دوسرے مسلمان کو روزہ کی ترغیب دیتا ہے تو وہ نہ صرف مذہب کے حکم کی بجا آوری کی طرف ترغیب دیتا ہے۔ بلکہ نوعِ انسان کو جو مفادِ روزہ سے حاصل ہو سکتے ہیں ان کی طرف متوجہ کرتا ہے۔

حج | نماز، روزہ کی طرح حج بھی ہے یہ اپنے اندر طرح طرح کے تمدنی فوائد مضمّن رکھتا ہے۔ فطرت اس بات کی خواہاں ہے کہ ہر انسان دوسرے انسان میں جو خوبیاں پائے ان کو اپنائے اور برائیوں کو ترک کرتا رہے۔ یہ طے شدہ امر ہے کہ ہر جگہ کا تہذیب و تمدن علیحدہ ہوا کرتا ہے، ایک خاندان کا ماحول دوسرے خاندان کے ماحول سے جداگانہ ہوتا ہے، اور ایک شہر کا دوسرے شہر سے، اسی طرح ایک ملک کا دوسرے ملک سے، ایک ہی شہر کا ایک شخص جب دوسرے شخص سے ملاقات کرتا ہے تو وہ اس کے حالات سے آگاہ ہوتا ہے۔ اُس شخص کے لئے اس مقام سے تمدنی معلومات کی ابتدا ہوتی ہے۔ پھر رفتہ رفتہ ایک شہر کا آدمی دوسرے شہر والے سے ملاقات کرتا ہے تو اس کے حالات و واقعات سُن کر اپنے علم میں اور اضافہ کرتا ہے، اس طرح انسان دوسرے شہروں کی تہذیب و تمدن سے واقفیت حاصل کر کے اپنی تہذیب و تمدن کی خرابیوں کو دور کر سکتا ہے اور انکی اچھائیوں کو اپنے یہاں جگہ دے سکتا ہے۔ یہی وجہ ہے کہ آس پاس کے شہروں کا تہذیب و تمدن ملتا جلتا ہوتا ہے۔ لیکن ایک ملک کا تہذیب و تمدن دوسرے ملک کے تہذیب و تمدن سے بہت مختلف ہو جاتا ہے۔ لہذا ایک ملک کا آدمی دوسرے ملک کی تہذیب و تمدن کے حالات و واقعات سُن کر معلومات میں کافی اضافہ کر سکتا ہے اور اپنی برائیوں کو نکال کر اس ملک کی اچھائیوں کو ان برائیوں کی جگہ دے سکتا ہے۔ لیکن یہ بات جو بالمشافہ ملنے سے حاصل ہو سکتی ہے وہ وہاں کے حالات سُننے سے نہیں ہو سکتی۔ دنیا کے سب انسان بھائی بھائی ہیں اور نوعِ انسانی ایک خاندان ہے۔